

వరుస రోడ్డు ప్రమాదాలపై అప్రమత్తం



రాష్ట్రవ్యాప్తంగా 33 ఎన్‌ఫోర్స్‌మెంట్ టీమ్స్

రాష్ట్ర స్థాయిలో 3 ఫ్లయింగ్ స్క్వాడ్ బృందాలు

రవాణాశాఖ ఉన్నతాధికారులతో మంత్రి పొన్నం సమీక్ష

హైదరాబాద్, నవంబర్ 12 (ప్రభాత ఉదయం)


వరుస రోడ్డు ప్రమాదాల నేపథ్యంలో రాష్ట్రవ్యాప్తంగా జిల్లా స్థాయిలో 33 ఎన్‌ఫోర్స్‌మెంట్ టీమ్స్, రాష్ట్ర స్థాయిలో 3 ఫ్లయింగ్ స్క్వాడ్ బృందాలు ఏర్పాటు చేస్తున్నట్లు రాష్ట్ర రవాణా శాఖ మంత్రి పొన్నం ప్రభాకర్ తెలిపారు. బుధవారం హైదరాబాద్‌లో రవాణాశాఖ

ఉన్నతాధికారుల తో మంత్రి పొన్నం ప్రభాకర్ సమీక్ష సమావేశం నిర్వహించారు. ఈ సందర్భంగా ఆయన మాట్లాడుతూ.. రవాణా శాఖలో ఎన్‌ఫోర్స్‌మెంట్ నిఘా నిరంతరం ఉండేలా పాస్ ఆఫ్ యాక్షన్ చేపడుతున్నట్లు వివరించారు. అందులో భాగంగా రోడ్డు ప్రమాదాలు నియంత్రించడానికి నిబంధనలు ఉల్లంఘించే వారిపై కఠిన చర్యలు తీసుకుంటామని హెచ్చరించారు. ఓవర్ లోడింగ్ వాహనాలు సీజ్, పెనాల్టీతో పాటు ఆయా వాహనాలను స్వాధీనం చేసుకుంటామని వివరించారు. ప్రతి రోజు ఉదయం 6 గంటలకు ఎన్‌ఫోర్స్‌మెంట్ బృందాలకు వివిధ ప్రాంతాల నుంచి సమాచారం అందుతుందని చెప్పారు. శాండ్, యాష్, స్టోప్, బ్లిండింగ్ మెటీరియల్స్ తరలించే వాహనాలను ప్రత్యేకంగా తనిఖీలు చేపడతామన్నారు.

అందుకోసం డీటీసీ, ఎంవీఐ, ఏఎంవీఐలతో కూడిన బృందాలు ఏర్పాటు చేస్తున్నట్లు చెప్పారు. అయితే ప్రయాణికులతో వెళ్తున్న ఆటోలు, వ్యవసాయ ట్రాక్టర్ల వారిని వేధించ వద్దని ఈ సందర్భంగా అధికారులకు మంత్రి పొన్నం కీలక ఆదేశాలు జారీ చేశారు. ఫిట్‌నెస్ గడువు ముగిసిన వాహనాలు, ఓవర్ స్పీడ్ వాహనాలతోపాటు సీసీ బస్సులు సీజ్ చేయాలని స్పష్టం చేశారు. జేటీసీ, డీటీసీలు ప్రతి వారం రెండుసార్లు అంతర్గత సీసీ బస్సులను తనిఖీలు చేపట్టాలని ఆదేశించారు. టిప్పుర్లు, ట్రాలీలు టార్పాలిన్‌తో కప్పకుండా వస్తే చర్యలు తీసుకోవాలన్నారు. గత వారం చేపట్టిన ప్రమాదం తర్వాత 2,576 వాహనాలపై కేసులు నమోదు చేసినట్లు పేర్కొన్నారు. వాటిలో 352 లారీలు, 43 బస్సులు ఉన్నాయని వివరించారు.

200 ఐఈడీ బాంబులతో

దేశవ్యాప్తంగా పేలుళ్లు?



ఉగ్రవాదుల కుట్ర!

ఢిల్లీ ఎర్రకోట పేలుడు కేసులో సంచలన విషయాలు

26/11 తరహాలో భారీ దాడులకు ఉగ్రవాదుల కుట్ర

200 శక్తిమంతమైన ఐఈడీ బాంబులు సిద్ధం చేసేందుకు ప్లాన్

కుట్ర వెనుక పాక్ ఉగ్రసంస్థ జైషే ముహమ్మద్ హస్తం

ఢిల్లీ పేలుడు ఘటన.. ప్రధాని మోదీ నేతృత్వంలో కేబినెట్ ఉన్నతస్థాయి సమావేశం

ఢిల్లీలోని ఎర్రకోట సమీపంలో జరిగిన కారు పేలుడు ఘటన నేపథ్యంలో ప్రధానమంత్రి నరేంద్ర మోదీ నేతృత్వంలో కేంద్ర కేబినెట్ ఉన్నతస్థాయి సమావేశం నిర్వహించింది. ఈ ఉగ్ర ఘటనలో ప్రాణాలు కోల్పోయిన వారికి సంతాపంగా రెండు నిమిషాలు మౌనం పాటించిన కేంద్ర కేబినెట్, పేలుడు ఘటనను ఖండించింది. ఇది కీరాతక ఉగ్ర ఘాతుకంగా పేర్కొంది. ఉగ్రవాదంపై పోరు కొనసాగించాలని నిర్ణయించింది. ఈ ఘటనకు కారకులైన వారిని చట్టం ముందు నిలబెడతామని స్పష్టం చేసింది. ఇందుకు సంబంధించిన తీర్మానాన్ని కేంద్ర కేబినెట్ ఆమోదించినట్లు కేంద్ర మంత్రి అశ్వినీ వైష్ణవ్ వెల్లడించారు. సమీక్ష సమావేశంలో కేంద్ర హోంశాఖ మంత్రి అమిత్ షా, రక్షణ మంత్రి రాజీనాథ్ సింగ్, విదేశాంగ మంత్రి ఎస్. జైశంకర్ తదితరులు పాల్గొన్నారు. ఇదిలా ఉండగా, ఎగుమతి ప్రోత్సాహక మిషన్‌కు కేంద్ర మంత్రివర్గం ఆమోదం తెలిపింది. ప్రధానమంత్రి నరేంద్ర మోదీ అధ్యక్షతన జరిగిన కేబినెట్ భేటీలో ఆమోద ముద్ర వేసింది. దీని ద్వారా ఆరేళ్లపాటు రూ. 25,060 కోట్లు కేటాయించనున్నారు. ఎగుమతుల ఎకో స్కీమ్ బలోపేతానికి ఈ మిషన్ తీసుకువచ్చారు. ఎగుమతిదారుల కోసం క్రిడిట్ గ్యారంటీ పథకం విస్తరణకు కూడా కేబినెట్ ఆమోదం తెలిపింది.

న్యూఢిల్లీ, నవంబర్ 12 (ప్రభాత ఉదయం)

దేశ రాజధాని ఢిల్లీలోని ఎర్రకోట వద్ద జరిగిన పేలుడు ఘటన దర్యాప్తులో దిగ్భ్రాంతికరమైన విషయాలు వెలుగు చూస్తున్నాయి. ఇది కేవలం ఒక్క చోటకే పరిమితమైన దాడి కాదని, 26/11 ముంబయి తరహాలో దేశవ్యాప్తంగా వరుస పేలుళ్లతో విధ్వంసం సృష్టించేందుకు ఉగ్రవాదులు భారీ కుట్ర పన్నినట్లు విశ్వసనీయ వర్గాలు వెల్లడించాయి. ఇందుకోసం అత్యంత శక్తిమంతమైన 200 ఐఈడీ (ఇంప్రొవైజ్డ్ ఎక్స్‌పోజిజ్ డివైజ్) బాంబులను సిద్ధం చేసే పనిలో ఉగ్రవాదులు ఉన్నట్లు దర్యాప్తులో తెలిసింది. విశ్వసనీయ వర్గాల సమాచారం ప్రకారం, ఉగ్రవాదుల టార్గెట్ లిస్టులో ఎర్రకోటతో పాటు ఇండియా గేట్, కాన్స్టిట్యూషన్ క్లబ్, గౌరీశంకర్ ఆలయం వంటి కీలక ప్రాంతాలు ఉన్నాయి. వీటితో పాటు దేశవ్యాప్తంగా పలు రైల్వేస్టేషన్లు, రద్దీగా ఉండే షాపింగ్ మాల్స్‌లోనూ విధ్వంసం సృష్టించాలని పథకం రచించారు. జనవరి నుంచే ఈ కుట్రకు ప్రణాళికలు జరుగుతున్నట్లు విచారణలో వెల్లడైంది.

ఈ కుట్ర వెనుక పాకిస్థాన్ కేంద్రంగా పనిచేసే జైషే ముహమ్మద్ ఉగ్రవాద సంస్థ హస్తం ఉందని అధికారులు ప్రాథమికంగా నిర్ధారించారు. ఈ దాడుల కోసం పనిచేస్తున్న 'వైర్లుల బెర్రెడ్ మాడ్యూల్' గుట్టును అధికారులు రట్టు చేస్తున్నారు. ఇటీవలే జమ్మూకశ్మీర్, హర్యానా, ఉత్తర్ప్రదేశ్‌లలో కేంద్ర ఏజెన్సీలు నిర్వహించిన సంయుక్త ఆపరేషన్‌లో అమ్మోనియం నైట్రేట్, హిటాషియం నైట్రేట్‌తో కూడిన 2,900 కిలోల పేలుడు పదార్థాలను స్వాధీనం చేసుకోవడం ఈ కుట్ర తీవ్రతకు అద్దం పడుతోంది.

శంషాబాద్ విమానాశ్రయంలో తనిఖీలు

3 కోట్ల ఎలక్ట్రానిక్ పరికరాలు పట్టివేత

హైదరాబాద్, నవంబర్ 12 (ప్రభాత ఉదయం)



చేసుకున్న ఎలక్ట్రానిక్ వస్తువుల విలవ సుమారు రూ. 3 కోట్లు ఉంటుందని అధికారులు అంచనా వేశారు. నిందితులను సూర్య ప్రకాశ్, మహమ్మద్ జాంగిర్‌గా గుర్తించారు. ఇంత పెద్ద ఎత్తున ఎలక్ట్రానిక్ పరికరాలను ఎలాంటి పత్రాలు లేకుండా ఎందుకు తరలిస్తున్నారనే కోణంలో విమానాశ్రయ పోలీసులు కేసు నమోదు చేసి దర్యాప్తు చేపట్టారు. ఈ వస్తువులను ఎక్కువీక తరలించడానికి ప్రయత్నించారు దీని వెనుక ఎవరైనా ఉన్నారా ? అనే వివరాలను రాబట్టే పనిలో అధికారులు దర్యాప్తు చేపట్టారు.

శంషాబాద్‌లోని రాజ్‌గి గాంధీ అంతర్జాతీయ విమానాశ్రయంలో భారీగా ఎలక్ట్రానిక్ పరికరాలు పట్టుబడటం కలకలం రేపింది. అబుదాబీ నుండి వచ్చిన ఇద్దరు ప్రయాణికుల వద్ద సుమారు రూ. 3 కోట్ల విలువైన వస్తువులను సెంట్రల్ ఇండిస్టియల్ సెక్యూరిటీ ఫోర్స్ అధికారులు స్వాధీనం చేసుకున్నారు. నిందితులను అదుపులోకి తీసుకుని విచారిస్తున్నారు. నిత్యం ప్రయాణికులతో రద్దీగా ఉండే శంషాబాద్ విమానాశ్రయంలో అధికారులు కట్టుదిట్టమైన భద్రతా తనిఖీలు నిర్వహిస్తున్నారు. ఈ క్రమంలో అబుదాబీ నుండి వచ్చిన ఇద్దరు ప్రయాణికుల ప్రవర్తన అనుమానాస్పదంగా కనిపించడంతో సిఐఎన్‌ఎఫ్ సిబ్బంది వారిని అదుపులోకి తీసుకున్నారు. వారి లగేజీ బ్యాగులను క్షుణ్ణంగా తనిఖీ చేయగా, పెద్ద సంఖ్యలో డ్రోన్లు, ఎలక్ట్రానిక్ స్మార్ట్ వాచ్‌లు, ఖరీదైన ఐఫోన్ బయటపడ్డాయి. స్వాధీనం

తెలంగాణ కేబినెట్ సమావేశం వాయిదా

జూబ్లీహిల్స్ ఫలితం తర్వాత భేటీ

మరోసారి వాయిదా పడిన తెలంగాణ కేబినెట్ సమావేశం

ఈరోజు జరగాల్సిన భేటీ ఈ నెల 15వ తేదీకి మార్పు

రేవంత్ రెడ్డి అధ్యక్షతన శనివారం జరగనున్న సమావేశం

హైదరాబాద్, నవంబర్ 12 (ప్రభాత ఉదయం)

తెలంగాణ రాష్ట్ర మంత్రివర్గ సమావేశం మరోసారి వాయిదా పడింది. ఈరోజు జరగాల్సిన ఉన్న ఈ భేటీని ఈ నెల 15వ తేదీకి వాయిదా వేస్తున్నట్లు ప్రభుత్వం ప్రకటించింది. ముఖ్యమంత్రి

రేవంత్ రెడ్డి అధ్యక్షతన జరిగే ఈ సమావేశంలో పలు కీలక అంశాలపై చర్చించి నిర్ణయాలు తీసుకునే అవకాశం ఉంది. ఈ కేబినెట్ భేటీలో ప్రధానంగా స్థానిక సంస్థల ఎన్నికల నిర్వహణ, బీసీ రిజర్వేషన్ల ఖరారు వంటి అంశాలపై ప్రభుత్వం ఒక స్పష్టమైన నిర్ణయానికి రానుంది. ఈ సమావేశానికి మంత్రులతో పాటు సంబంధిత శాఖల ఉన్నతాధికారులు కూడా హాజరుకానున్నారు. వాస్తవానికి ఈ కేబినెట్ సమావేశం తొలుత నవంబర్ 7వ తేదీన జరగాల్సి ఉండగా, దానిని 12వ తేదీకి మార్చారు. ఇప్పుడు తాజాగా మరోసారి వాయిదా వేసి 15వ తేదీన నిర్వహించాలని నిర్ణయించారు. జూబ్లీహిల్స్ ఉప ఎన్నిక ఫలితం వెలువడిన మరుసటి రోజే మంత్రివర్గ సమావేశం ఏర్పాటు చేయాలని కాంగ్రెస్ ప్రభుత్వం భావించినట్లు తెలుస్తోంది. ఈ నేపథ్యంలోనే భేటీ తేదీని మార్చినట్లు సమాచారం.

ఎగ్జిట్ పోల్స్‌పై విశ్వాసం లేదు

బీహార్‌లో

మాకే అధికారం ఖాయం

మహాగట్టంధన్ ముఖ్యమంత్రి అభ్యర్థి తేజస్వియాదవ్

పాట్నా, నవంబర్ 12 (ప్రభాత ఉదయం)

బీహార్‌లో తమ కూటమిదే అధికారమని, ఎగ్జిట్ పోల్స్‌ను తాము నమ్మడం లేదని మహాగట్టంధన్ ముఖ్యమంత్రి అభ్యర్థి తేజస్వియాదవ్ స్పష్టం చేశారు. మంగళవారంతో బీహార్ అసెంబ్లీ ఎన్నికలు ముగిశాయి. మంగళవారం సాయంత్రానికి ఎన్‌డిఎ కూటమి గెలుస్తుందని ఎగ్జిట్ పోల్స్ వెల్లడించాయి. ఈ ఎగ్జిట్ పోల్స్ ఫలితాలను తేజస్వియాదవ్ తోసిపుచ్చారు. తాను భ్రమల్లేనూ, అపార్థంలోనూ జీవించడం లేదని అన్నారు. ఎగ్జిట్ ఫోల్స్ ఫలితాలపై బుధవారం పాట్నాలో జరిగిన మీడియా సమావేశంలో ఆయన మాట్లాడుతూ.. 'నిన్న సాయంత్రం 6-7 అయినా ఓటు వేసేందుకు ప్రజలు క్యూల్లో నిలబడ్డారు. ఓటింగ్ ఇంకా జరుగుతుండగానే.. ఎగ్జిట్ పోల్స్ వెల్లడయ్యాయి. మేము తప్పుడు ఆశావాదంలోనూ, అపార్థంలోనూ జీవించడం లేదు అని అన్నారు. ఈ సర్వేలు కేవలం మానసికంగా డెబ్బతీయడానికి, ఎన్నికల పక్రియలో పాల్గొన్న అధికారులపై ఒత్తిడి తీసుకురావడానికి బయటకొచ్చాయి. ఈ సర్వేలను చూపిస్తున్న వారిలో



ఎవరినైనా ఈ సర్వేలను ఏ సమానా ప్రకారం చేశారని అడిగితే వారు చెప్పలేరు. ఎందుకంటే ఇలాంటి సర్వేలు చేసినా అవి ఇంకా బయటకు వెల్లడవ్వలేదు అని తేజస్వియాదవ్ విలేకరులతో అన్నారు. ఎన్నికలు ముగిసిన వెంటనే మహాగట్టంధన్ ప్రజాభిప్రాయం సేకరించింది. మాకు సానుకూలంగా ఉంది. ఈ ఎన్నికల్లో 1995 ఫలితాల కంటే మెరుగాన్నే ఉండొచ్చు. బీహార్ ప్రజలు మార్పును కోరుకుంటున్నారు. ఎన్‌డిఎకి ప్రతిరేకంగా ప్రజలు ఓటు వేశారు. మహాగట్టంధన్‌నే గెలుస్తుంది. నవంబర్ 14న ఫలితాలు వస్తాయి. నవంబర్ 18న సిఎం ప్రమాణ స్వీకారోత్సవం జరుగుతుందని నేను గతంలోనే చెప్పాను అని తేజస్వి పునరుద్ఘాటించారు.

ఢిల్లీ పేలుళ్లతో హై అలర్ట్

అప్రవతమైన సైబరాబాద్ సిపి
సున్నిత ప్రాంతాలపై నిఘా ఉంచాలని అవినాష్ మొహంతి ఆదేశాలు

బాలానగర్ పోలీస్ స్టేషన్ పరిధిలో ముందస్తు విస్తృత తనిఖీలు

బాలానగర్, నవంబర్ 12 (ప్రభాత ఉదయం) రాజధాని ఢిల్లీలోని చారిత్రిక ఎర్రకోట (రెడ్ ఫోర్ట్) సమీపంలో సోమవారం సాయంత్రం జరిగిన కారుబాంబు పేలుడు ఘటన నేపథ్యంలో కేంద్ర హోంమంత్రిత్వశాఖ అప్రవతమైంది. పలు రాష్ట్రాలను సైతం అప్రవతం చేసింది. ఈ క్రమంలో దేశవ్యాప్తంగా పలు నగరాల్లో హై అలర్ట్ ప్రకటించారు. అప్రవతమైన సైబరాబాద్ పోలీసులు శాంతి భద్రతల పరిరక్షణలో భాగంగా ప్రజల భద్రతకు ఎలాంటి ముప్పు వాటిల్లకుండా ఉండేందుకు సీపీ అవినాష్ మొహంతి

ఐపీఎస్, ఆదేశాల మేరకు పోలీస్ స్టేషన్ల పరిధిలో ముందస్తు తనిఖీలు ముమ్మరం చేశారు. సిపి సూచనల మేరకు రద్దీ ప్రాంతాల్లో తనిఖీలు నిర్వహించడం, నాకా బందీ చేపట్టడంతోపాటు, సున్నిత ప్రాంతాలపై నిఘా ఉంచాలని అవినాష్ మొహంతి ఆదేశించారు. ఈ భద్రతా చర్యల్లో భాగంగా బాలానగర్ పోలీస్ స్టేషన్ పరిధిలోని రద్దీ ప్రాంతాల్లో సీబి నర్సింహ్ రాజు నేతృత్వంలో బుధవారం ప్రత్యేక సౌదలు నిర్వహించారు. బొంబ్ డిటెక్టర్ స్కన్ (బాంబు డిటెక్టర్ స్కాన్) ఇంటెలిజెన్స్ విభాగం అధికారుల సహాయంతో జరిపిన ఈ తనిఖీల్లో జనసంచారం అధికంగా ఉండే ప్రధాన ప్రాంతాలను క్షుణ్ణంగా పరిశీలించారు. బాలానగర్ పోలీసులు ఎలాంటి అవాంఛనీయ సంఘటనలు జరగకుండా ముఖ్యంగా జనసంచారం ఎక్కువ ఉండే ప్రాంతాలలో గంటల తరబడి తనిఖీలు చేపట్టారు. ఇందులో భాగంగా ఐడిపిఎల్ డిమార్డ్, విమల థియేటర్, రాజు కాలనీలోని దుర్గమాత దేవాలయం, సాయి నగర్లోని సాయి



నాగేంద్రాలయం, శివాలయం, నర్మదా చౌరస్తా బస్టాప్ ప్రాంతాల్లో అనుమానాస్పద వస్తువులు, ప్యాకేజీలు, వాహనాలను బాంబ్ డిటెక్టర్ స్కన్ నిపుణులు జాగ్రత్తగా పరిశీలించారు. రాబోయే రోజుల్లో కూడా శాంతి భద్రతలకు విఘాతం కలగకుండా నిఘా కొనసాగుతుందని, ప్రజలు ఆందోళన చెందాల్సిన అవసరం లేదని సీబి నర్సింహ్ రాజు ఈ సందర్భంగా తెలిపారు. అనుమానాస్పద వ్యక్తులు లేదా వస్తువులు కనిపిస్తే తక్షణమే దయలే 100 ద్వారా పోలీసులకు సమాచారం ఇవ్వాలని విజ్ఞప్తి చేశారు.

సెంట్ సెంటర్ ఆశీలు నెల మొత్తం పని చేసిన పాలిటాప్లెక్స్ ఇవ్వని పై అధికారులు

తీవ్రంగా కండించిన సీబీయూ మేడ్చల్ మల్కాజ్జిరి జిల్లా సహాయ కార్యదర్శి విలాపురం రాజేశ్ఖర్

బాలానగర్, నవంబర్ 12 (ప్రభాత ఉదయం) బాలానగర్ పి హెచ్ సి పరిధిలోని వివి నగర్ (హైదర్ నగర్) సబ్ సెంటర్ లో పనిచేస్తున్న ఆశలకు ఏడు మందికి కావాలనే పారితోషికాలు వెయ్యకుండా జీరో బిల్లు వేసి ఏడు మంది ఆశాల కడుపు కొట్టిన అధికారులపై సిబిఠియు బాలానగర్ మండల కమిటీ తీవ్రంగా ఖండిస్తుంది. పనికి తగ్గ పారితోషకం మంటూనే ఆశలకు పని తగ్గ వేతనం

వెయ్యకుండా చేసిన పని ని కూడా చేర్చకుండా కక్ష కట్టి ఆశలకు పారితోషకం ఇవ్వకుండా చేశారు. ఇమ్మ్యానిటీ, ఆశ డేలకు హాజరు అయినా సర్వే లు చేసిన ఎన్నిసీ లు ఒక్కటి, రొండు, మూడు చేసిన జీతం వెయ్యం అని ఆశలను వేదిస్తున్న అధికారులు దీని పై ఉన్నత అధికారులు స్పందించి పారితోషికాలు వేయకుండా అడ్డుకున్న వారిపైన చర్యలు తీసుకోవాలని ఆశాల పని భారాన్ని తగ్గించాలని సీబిఠియు డిమాండ్ చేస్తుంది. ఆశాలకు

ఒకపక్క అధికారుల వేధింపులు, మరోపక్క ఈ నెల జీతం రాలేదని కుటుంబం నుంచి గొడవలు తీవ్ర మనవేదనలో ఆశాలు ఆశాలకు జాబ్ సీట్లో లేని పనులు మేము చేయమని మాట్లాడడంతో ఇలా పారితోషికాలు వేయకుండా ఆశాలను వేధిస్తున్నారని ఇలాంటి పునరావృతమైతే బాలానగర్ పిహెచ్ సి ముందు సిబిఠియు అధ్యర్థంలో ఆంధ్రా పని భారాన్ని తగ్గించాలని చేస్తామని హెచ్చరిస్తున్నాం అని తెలిపారు .



వైద్య పరీక్షలు చేయించుకుంటున్న డిప్యూటీ కమిషనర్ జి సురేందర్ రెడ్డి. వైద్య పరీక్షలు చేయించుకుంటున్న జడ్పిటీలు

ఆరోగ్యం పట్ల ప్రతి ఒక్కరు జాగ్రత్తలు తీసుకోవాలి

డిప్యూటీ కమిషనర్ జి.సురేందర్ రెడ్డి

బుద్వేల్, నవంబరు 12 (ప్రభాత ఉదయం) : ఉద్యోగులు తమ ఆరోగ్యాలను జాగ్రత్తగా చూసుకోవాలని రాజేంద్రనగర్ సర్కిల్ డిప్యూటీ కమిషనర్ బి. సురేందర్ రెడ్డి అన్నారు. విజయ దయాగిడ్డిక్స్ సహకారంతో బుధవారం రాజేంద్రనగర్ సర్కిల్ జీహెచ్ఎంసీ కార్యాలయం సిబ్బంది డికి ఉచిత వైద్య శిబిరం నిర్వహించారు. బీపీ, షుగర్, కాలెస్ట్రాల్, ఎముకలకు సంబంధించి పరీక్షలు చేయించారు. కంటి పరీక్షలను నిర్వహించారు. అధికారులతో పాటు ఉద్యోగులందరూ వైద్య పరీక్షలు చేయించుకున్నారు. ప్రతి ఉద్యోగి ఆరోగ్యం పట్ల జాగ్రత్తలు తీసుకోవాలన్నారు. ప్రతి రోజు ఉదయం వ్యాయామం చేయాలన్నారు. ఆహారపు అలవాట్లలో జాగ్రత్తలు పాటించాలన్నారు. ఉద్యోగులు, సిబ్బంది అందరూ ఆరోగ్యంగా ఉండాలనే ఆలోచన తో విజయ దయాగిడ్డిక్, వాసన్ ఐ కేర్ సెంటర్ ల సహకారంతో ఈ వైద్య శిబిరాన్ని ఏర్పాటు చేయడం జరిగిందన్నారు. కార్యక్రమ లో ఈఈ డి సురేందర్ గౌడ్ తదితరులు పాల్గొన్నారు.



4వ రాష్ట్ర మహాసభలను జయప్రదం చేయండి సీబిఠియు

జిల్లా ఉపాధ్యక్షుడు ఉప్పేర్ నరసింహ

గద్వాల జిల్లా ప్రతినిధి, నవంబర్ 12(ప్రభాత ఉదయం) తెలంగాణ యువైబిడ్ హెల్త్ అండ్ ఎంప్లాయిస్ యూనియన్(సీబిఠియు అనుబంధం)నాలుగు రాష్ట్ర మహాసభలను జయప్రదం చేయాలని సీబిఠియు జిల్లా ఉపాధ్యక్షుడు ఉప్పేర్ నరసింహ్, తెలంగాణ యువైబిడ్ మెడికల్ అండ్ హెల్త్ ఎంప్లాయిస్ యూనియన్ జిల్లా కార్యదర్శి బి. బీనుపల్లి పిలుపునిచ్చారు బుధవారం జిల్లా కేంద్రంలోని ప్రభుత్వ ఆసుపత్రి ఆవరణలో మహాసభల వాల్ పోస్టర్ ను విడుదల చేశారు. ఈ సందర్భంగా ఆయన మాట్లాడుతూ సంగారెడ్డి జిల్లాలో ఈనెల 18న వైద్య ఆరోగ్య రంగంలో పనిచేస్తున్న తెలంగాణ మెడికల్ అండ్ హెల్త్ ఎంప్లాయిస్ యూనియన్ నాలుగవ రాష్ట్ర మహాసభలు జరుగుతున్నాయని తెలిపారు.మహాసభలలో వైద్య ఆరోగ్య రంగంలో పనిచేస్తున్న ఉద్యోగుల సమస్యలపై గత మూడు సంవత్సరాలలో చేసిన పోరాటాలు చర్చించుకుని, భవిష్యత్తు ఉద్యమాలకు రూపకల్పన చేసుకుంటామని అన్నారు. వైద్య ఆరోగ్య రంగంలో పనిచేస్తున్న ఉద్యోగుల పట్ల ప్రభుత్వం నిర్లక్ష్యంగా వ్యవహరిస్తున్నదని విమర్శించారు. వైద్య ఆరోగ్యశాఖలో పనిచేస్తున్న కాంట్రాక్ట్ అండ్ ఔట్సోర్సింగ్ ఉద్యోగులు అందర్నీ పర్సనెల్ చేయాలని డిమాండ్ చేశారు. అవుట్సోర్సింగ్ ఏజెన్సీలు ప్రతినెల సక్రమంగా జీతాలు,వియఫ్ ఇచ్చే విధంగా చర్యలు తీసుకోవాలని డిమాండ్ చేశారు.ఇప్పటికీ 104 ఉద్యోగులకు ఏడు నెలలు, స్టాఫ్ నర్స్ లకు నాలుగు నెలలు నుండి వేతనాలు పెండింగ్ లో ఉన్నాయని విమర్శించారు.ఇప్పటికీ వైద్య ఆరోగ్య శాఖలో ఖాళీగా ఉన్నటువంటి పోస్టులు భర్తీ చేయకపోవడంతో అదనపు పనిభారాలతో ఉద్యోగులు తీవ్ర అనారోగ్యాల పాలవుతున్నారని విమర్శించారు. నర్సింగ్ ఆఫీసర్ కు 010 ద్వారా ట్రైబిల్ నుండి జీతాలు ఇవ్వాలని, సీనియర్ ప్రకారం ప్రమాదపు ఇవ్వాలని డిమాండ్ చేశారు. రాష్ట్ర మహాసభలలో ఉద్యోగ కార్మిక సమస్యలపై సమగ్ర చర్చ జరిపి భవిష్యత్తు పోరాటాలు రూపొందిస్తామని అన్నారు.రాష్ట్ర మహాసభలకు జిల్లాలోని వైద్య ఆరోగ్య రంగంలో పనిచేస్తున్న ఉద్యోగులందరూ హాజరై జయప్రదం చేయాలని పిలుపునిచ్చారు. ఈ కార్యక్రమంలో మజిలీకంఠ,శివ,హరి, శేఖర్, సురేష్ తదితరులు పాల్గొన్నారు.

అక్రమార్కులకు అడ్డేబీ..?

రెడ్డిపోతున్న ఇసుక మాఫియా... పట్టించుకోని మైనింగ్ శాఖ

గద్వాల జిల్లా ప్రతినిధి , నవంబర్12(ప్రభాత ఉదయం)అక్రమార్కులు యధేచ్ఛగా ఇసుకను తవ్వేస్తూ ముఖ్యంగా ర్యాలంపాడు రిజర్వాయర్, కింద ఉన్న చెరువులను ఇష్టానుసారం గుల్ల చేస్తూ బ్రాక్డర్లలో విచ్చలవిడిగా ఇసుకను తరలిస్తున్నారు.దీన్ని అసరాగా చేసుకుని అక్రమార్కులు రెడ్డిపోతున్నారు. ర్యాలంపాడు రిజర్వాయర్ కింద ఉన్న ఆలూరు పాత గ్రామంలో నిత్యం రాత్రి సమయంలో దళారులు పెద్ద ఎత్తున ఇసుక దండా నిర్వహిస్తున్నారు. కూలీలను పెట్టి ఇసుకను తవ్వేస్తున్నారు. రిజర్వాయర్ లోని ముంపుకు గురైన భూమిలో తవ్వకాలు జరుపుతూ ఇసుక డంప్ లను ఏర్పాటు చేసుకొని బ్రాక్డర్లలో ఇసుకను తరలిస్తున్నారు. అధిక ధరలకు ఇసుకను అమ్మి సొమ్ము చేసుకుంటున్నారు. ఇంతలా దోపిడీ జరుగుతున్నా నంబంధిత అధికారులు మాత్రం చూసి చూడనట్లు వ్యవహరిస్తున్నారని పలువురు ఆరోపిస్తున్నారు.



హైదరాబాద్లో పోలీసుల తనిఖీలు

రద్దీ ప్రాంతాల్లో పెద్ద ఎత్తున సోదాలు హైదరాబాద్, నవంబర్ 12 (ప్రభాత ఉదయం)

దేశ రాజధాని న్యూఢిల్లీలోని ఎర్రకోట వద్ద బాంబు పేలుడు నతో దేశవ్యాప్తంగా పోలీసులు అప్రమత్తమయ్యారు. బుధవారం దేశంలోని ఐదు ప్రధాన నగరాల్లోని ఎయిర్ పోర్టులను పేల్చి వేస్తామంటూ బెదిరింపులు వచ్చాయి. ఆ జాబితాలో హైదరాబాద్ ఎయిర్ పోర్ట్ సైతం ఉంది. ఈ నేపథ్యంలో హైదరాబాద్ నగర పోలీసులు అలర్ట్ అయ్యారు. ఈ సందర్భంగా హైదరాబాద్ మహానగరంలోని వివిధ ప్రాంతాల్లో సోదాలు చేపట్టారు. అందులో భాగంగా బస్ స్టాప్లు, దేవాలయాలు, షాపింగ్ మాల్స్లో తనిఖీలు చేపట్టారు. రద్దీ ప్రాంతాల్లో పోలీసులు సోదాలు నిర్వహించారు. ఇక బాలా నగర్ పీఎస్ పరిధిలోని పలు షాపింగ్ మాల్స్, టెంపుల్స్, బస్ స్టాప్లలోనూ పోలీసులు తనిఖీలు చేపట్టారు. అలాగే పబ్లిక్ ప్లేసెస్ వద్ద బాంబ్ స్వాడ్స్ తో అధికారులు తనిఖీలు చేస్తున్నారు. దీంతో రహదారులపై భారీగా ట్రాఫిక్ జామ్ ఏర్పడింది. వాహనదారులు తీవ్ర అవస్థలు పడుతున్నారు. రద్దీ వేళ్. ఈ సోదాల కారణంగా వాహనదారులు ఇబ్బందులు ఎదుర్కొంటున్నారు. హైదరాబాద్, ఢిల్లీ, ముంబై, చెన్నై, తిరువనంతపురం ఎయిర్పోర్టులు పేల్చేస్తామంటూ ఇండియా ఎయిర్ లైన్స్ కార్యాలయానికి ఈ మెయిల్ అందింది. ఈ ఎయిర్ లైన్స్ అధికారులు వెంటనే ఎయిర్ పోర్ట్ ఉన్నతాధికారులతోపాటు పోలీసులకు ఫిర్యాదు చేశారు. ఈ నేపథ్యంలో ఐదు ఎయిర్పోర్ట్లలో బాంబ్ స్వాడ్స్ తనిఖీలు చేపట్టాయి.

రఘునాథ్ పల్లి ఐకపి కొనుగోలు కేంద్రంలో గుండెపోటుతో మరణించిన హమాల్ కార్మికుడు

జనగామ జిల్లా ప్రతినిధి, నవంబర్ 12(ప్రభాత ఉదయం): జిల్లా లోని: రఘునాథపల్లి మండల కేంద్రం ఐకపి కొనుగోలు కేంద్రంలో దినసారి హమాల్ గా పనిచేస్తున్న మామిడాల ఆగులు వయస్సు(45) బుధవారం గుండెపోటుకు గురై మరణించాడు.హమాల్ కార్మికుడు మామిడాల ఆగులుకు భార్య, ఒక కుమారుడు, ఒక కుమార్తె ఉన్నారు. ఐకపి కొనుగోలు కేంద్రంలో గుండెపోటుతో మరణించిన హమాల్ కార్మికుని కుటుంబానికి 10 లక్షల ఎక్స్ గ్రేషియా చెల్లించి ఆదుకోవాలి ప్రభుత్వం స్పందించకుంటే జిల్లా వ్యాప్తంగా ఐకపి కొనుగోలు కేంద్రాల పనులు బండు పెట్టి ఆందోళనలు చేపడతాం



మృతి చెందిన హమాల్ కార్మికుడు ఆగులు

హమాల్ యూనియన్ జిల్లా ప్రధాన కార్యదర్శి రావెర్ల రాజు

రఘునాథపల్లి మండల కేంద్రం ఐకపి కొనుగోలు కేంద్రంలో హమాల్ పనిచేస్తుండగా బుధవారం పని ఒత్తిడితో గుండెపోటుకు గురై మరణించిన హమాల్ కార్మికుడు మామిడాల ఆగులు కుటుంబానికి ప్రభుత్వం పది లక్షల రూపాయల ఎక్స్ గ్రేషియా చెల్లించి ఆదుకోవాలని ఆల్ హమాల్ వర్కర్స్ యూనియన్ (సీబిఠియు) జిల్లా ప్రధాన కార్యదర్శి, సీబిఠియు జిల్లా అధ్యక్షులు రావెర్ల రాజు ప్రభుత్వాన్ని డిమాండ్ చేశారు. ఐకపి కొనుగోలు కేంద్రాలలో హమాల్ కార్మికులకు భద్రత కరువైందన్నారు. తీవ్రమైన పని ఒత్తిడి మూలంగానే హమాల్ కార్మికుడు మామిడాల ఆగులు మరణించారని దీనికి ప్రభుత్వమే బాధ్యత వహించాలని డిమాండ్ చేశారు. జిల్లాలో ఐకపి నిర్వహణ చూస్తున్న నంబంధిత అధికారులు హమాల్ కార్మికుడు మరణిస్తే ఏమి పట్టనట్లు నిర్లక్ష్యంగా వ్యవహరించడం సమంజసం కాదన్నారు. జిల్లా కలెక్టర్ వెంటనే స్పందించి, బాధిత కుటుంబానికి న్యాయం చేసేలా చర్యలు చేపట్టాలన్నారు. బాధిత కుటుంబానికి న్యాయం చేయకుంటే జిల్లా వ్యాప్తంగా ఐకపి హమాల్ పనులు బండు పెట్టి ఉద్యమం చేపడతామని హెచ్చరించారు.



కిన్నెత్సూర్ ఓంనగర్ ఎస్ఎం ఎంక్లవ్లో రెండిళ్లలో దొంగతనం

బుద్వేల్, నవంబరు 12 (ప్రభాత ఉదయం) : కిన్నెత్సూర్ ఓం నగర్ ఎస్ ఎం ఎంక్లవ్ లో దొంగ గలు వద్దారు. అందరు ఇంట్లో నిద్రిస్తుండగానే లోపలికి ప్రవేశించిన దొంగ 31 తులాల బంగారు అభరణాలను దోచుకొని పారిపోయాడు. వివరాలు ఈ విధంగా ఉన్నాయి... ఓం నగర్ ఎస్ ఎం ఎంక్లవ్ లో కిరణ్మూర్ గౌడ్ కుటుంబం నివాసం ఉంటుంది. అతనితో పాటు భార్య, ఇద్దరు పల్లెలు, వారి తల్లిదండ్రులు ఉంటారు. మంగళవారం రాత్రి అందరు పడుకున్నారు. గుర్తు తెలియని వ్యక్తి మెయిన్ డోర్ పక్కన ఉండే కిటికీ నుంచి డోర్ లోపలి గదియొ ఒపెన్ చేశాడు. ఆ తర్వాత లోపలికి ప్రవేశించాడు. కిరణ్మూర్ గౌడ్ భార్య, కూతురు నివసిస్తున్న గది లోని బీరువా లో దాచిన 31 తులాల బంగారం దోచుకుని పారిపోయాడు. ఐటీ కంపెనీలో పనిచేసే కిరణ్ కుమార్ గౌడ్ వివాహ శుభకార్యాల ఉన్వాయని, బ్యాంకు లాకర్ లో ఉన్న బంగారం అం తా తీసుకువచ్చి ఇంట్లో పెట్టాడు. ఉదయం నిద్రలేచిన కిరణ్మూర్ గౌడ్ కుటుంబ సభ్యులు బీరువా తలుపులు తెరిచి ఉండటం చూసి భీతరహితయారు. ఇంట్లో దాచిన 31 తులాల బంగారం కనిపించకుండా పోవడంతో రాజేంద్రనగర్ పోలీసులకు ఫిర్యాదు చేశారు. కేసు నమోదు చేసుకున్న పోలీసులు వివరాలు సేకరించి దర్యాప్తు చేస్తున్నారు.



సీసీ కెమెరాలో చిక్కిన దొంగ ఫోటో

మరో ఇంట్లో ఓమి దొరకకపోవడంతో తలుపులు పగులగొట్టి వెళ్లిన దొంగ :

కిరణ్ కుమార్ గౌడ్ ఇంట్లో బంగారం ను దోచుకున్న దొంగ పక్కనే నివాసం ఉంటు ఐటీ జాబ్ చేస్తున్న రెడ్డి విజయ్ ఇంట్లోకి చొరబడ్డాడు. రెడ్డి విజయ్ ఇంటికి తాళం వేసి ఉండటంతో తాళాలు పగులగొట్టిన దొంగ లోపలికి వెళ్లి చూడగా ఆ ఇంట్లో ఏమి దొరకలేదు. దీంతో ఇంట్లోని వస్తువులను ద్వంసం చేసి, తలుపులు పగులగొట్టి పారిపోయాడు.

మరో ఇంట్లోకి ప్రవేశించాలని చూస్తే లైట్ వేసి ఎవరు అని ప్రశ్నించడంతో....

రెండు ఇళ్లలో దొంగతనాలకు పాల్పడి పక్కనే ఉన్న మరో ఇంట్లోకి ప్రవేశించాలని చూసిన దొంగ కు చేదు అనుభవం ఎదురైంది. దొంగను చూసిన ఆ ఇంటి యజమాని లైట్ వేసి ఎవరు అని గట్టిగా అరవడంతో దొంగ అక్కడినుంచి పారిపోయాడు. కేసు నమోదు చేసుకున్న రాజేంద్రనగర్ పోలీసులు దర్యాప్తు చేస్తున్నారు. సీసీ టీవీ ఫుటేజీ లను పరిశీలిస్తున్నారు. వేరుముద్రలు సేకరించి నిందితుల కోసం గాలిస్తున్నారు.

మాజీ సీఎం జగన్ ను కలిసిన యువ నాయకులు

గద్వాల జిల్లా ప్రతినిధి, నవంబర్ 12(ప్రభాత ఉదయం) ఆంధ్రప్రదేశ్ మాజీ ముఖ్యమంత్రి వైఎస్ జగన్మోహన్ రెడ్డి ని బుధవారం తాడేపల్లిలో ఆయన నివాసంలో కేబీడాక్స్ మండల అనేక మర్యాద పూర్వకంగా కలిసి పుష్పగుచ్ఛం అందించారు.



జనగామ జిల్లా ప్రతినిధి, నవంబర్ 12 (ప్రభాత ఉదయం). జనగామ జిల్లా కాంగ్రెస్ పార్టీ అధ్యక్షుడు, నియోజకవర్గ ఇంచార్జ్ కొమ్మూరి ప్రతాప్ రెడ్డి సుమారుడు రాష్ట్ర యువ నాయకులు కొమ్మూరి ప్రశాంత్ రెడ్డి వ్యజ్ఞి న రోజు నుంచుగా జనగామ జిల్లా కాంగ్రెస్ కార్యాలయంలో, బెనర్సేలి మండల కేంద్రంలో కాంగ్రెస్ కుటుంబ సభ్యుల మధ్య బుధవారం ఘనగా నిర్వహించారు. ఈ కార్యక్రమంలో జనగామ వ్యవసాయ మార్కెట్ కమిటీ చైర్మన్ బసవ శివాజీ యాదవ్, కాంగ్రెస్ మహిళా జిల్లా అధ్యక్షురాలు బదీత్ ఇందిరా, జిల్లా కాంగ్రెస్ నాయకులు, ప్రజాప్రతినిధులు, వివిధ మండలాల నాయకులు, యూత్ కాంగ్రెస్ నాయకులు, మహిళా కాంగ్రెస్ నేతలు, కార్యకర్తలు, అభిమానుల తదితరులు పాల్గొన్నారు.

జలాశయాల గణన సమగ్రంగా చేపట్టాలి

రంగారెడ్డి జిల్లా ప్రతినిధి, నవంబర్ 12(ప్రభాత ఉదయం)7వ చిన్న నీటి వనరుల గణన , 2వ జలాశయాల గణన 2023-24 గణన అమలుకు సంబంధించిన జిల్లా స్థాయి స్టీరింగ్ కమిటీ సమావేశం బుధవారం రంగారెడ్డి జిల్లా అదనపు కలెక్టర్ (స్థానిక సంస్థలు) శ్రీనివాస్ అధ్యక్షతన కలెక్టర్ కార్యాలయం కోంగరకలాన్ లోని అదనపు కలెక్టర్ (స్థానిక సంస్థలు) చాంబర్ లో నిర్వహించడం జరిగింది. ఈ గణన వ్యవసాయ సంవత్సరం 2023-24 ప్రామాణికంగా తీసుకోని చేయడం జరుగుతుందని తెలిపారు. ఈ సమావేశంలో జిల్లా ప్రణాళిక అధికారి, సంబంధిత విభాగాధికారులు, జిల్లా రెవిన్యూ అధికారి, ఇరిగేషన్, పంచాయతీ రాజ్, విద్యుత్, డిస్ట్రిక్ట్ రురల్ డెవలప్మెంట్, డిస్ట్రిక్ట్ పంచాయత్, వ్యవసాయ శాఖల అధికారులు పాల్గొన్నారు.ఈ సందర్భంగా అదనపు కలెక్టర్ (స్థానిక సంస్థలు) మాట్లాడుతూ...చిన్న నీటి వనరుల గణన (చెరువులు, కుంటలు, చెక్ డమ్స్, ఫార్మ్ పాండ్స్ మొదలైనవి) , జలాశయాల గణన (చెరువులు, కుంటలు, చెక్ డమ్స్, ఫార్మ్ పాండ్స్, ఇతర సామజిక అవసరాలకు వాడే నీటి నిలువలు) ప్రభుత్వానికి అత్యంత ప్రాధాన్యం కలిగిన గణనలు అని పేర్కొన్నారు. జిల్లాలోని అన్ని మండలాల్లో ఈ గణనకు తహసీల్దార్లు మండల ఛార్జ్ ఆఫీసుర్లుగా వున్నారు. సంబంధిత జిల్లా అధికారులు తమ సిబ్బందికి తగిన సూచనలు ఇచ్చి గణన పనులను సమయానికి పూర్తిచేయాలని, పీల్డ్ సిబ్బంది



సమన్వయంతో పని చేసి ఈ గణనను పక్కన్నం దిగా నిర్వహించాలని ఆదేశించడం జరిగింది.జిల్లా ముఖ్య ప్రణాళిక అధికారి సర్వే ప్రక్రియ, డేటా సేకరణ, యాప్ డ్వారా సమాచార సమోదా వంటి అంశాలపై వివరించారు. అన్ని విభాగాలు పరస్పర సహకారం తో సమగ్రంగా ఈ లెక్కలను పూర్తి చేయాలన్నారు. సమావేశంలో వివిధ విభాగాల

అధికారులు ప్రస్తుత పురోగతి, ఎదురవుతున్న సమస్యలు, పరిష్కార మార్గాలను చర్చించారు.ఈ సమావేశంలో డిఆర్ఓ సంగీత, సిపిఓ సౌమ్య, జిల్లా వ్యవసాయ శాఖ అధికారి ఉష, డి ఆర్ డి ఎ పి డి శ్రీలత, డిపిఓ సురేష్ మోహన్, గ్రాండ్ వాటర్ అధికారి మధువరాజ్, విద్యుత్ శాఖ అధికారులు, సంబంధిత అధికారులు తదితరులు పాల్గొన్నారు.

సోఫా పరిశ్రమలో అగ్ని ప్రమాదం..

అనుమతులు లేకుండా నిర్వహిస్తున్న పరిశ్రమపై కఠిన చర్యలు తీసుకుంటాం..
రాజేంద్రనగర్,నవంబర్12(ప్రభాత ఉదయం)సోఫా పరిశ్రమలో అగ్ని ప్రమాదం సంభవించి పూర్తిగా దగ్ధమైంది.సుమారు రూ.2లక్షల మేర ఆస్తి నష్టం వాటిల్లింది.అత్తాపూర్ డివిజన్ సులేమాన్ నగర్ లో గత కొంతకాలంగా మహమ్మద్ జానీ 48 పీపీ నరసింహారావు ఎక్స్త్రిన్ వే 244పిల్లర్ నెంబర్ ఖాజా హోటల్ వేసుకల ఎలాంటి అనుమతులు లేకుండా సోఫాలు తయారుచేస్తున్నారు.బుధవారం ఉదయం 10 గంటల ప్రాంతంలో వెల్లింగ్ పనులు చేస్తుండగా షార్ట్ సర్క్యూట్ కారణంగా మంటలు చేలరేగాయి.గోదాంలో పాత కట్టెలు ఉండటంతో నిమిషాల్లోనే మంటలు పెద్ద ఎత్తున అంటుకున్నాయి. గోదాంలో జరిగిన అన్ని ప్రమాద

విషయాన్ని అత్తాపూర్ ఇన్స్పెక్టర్ నాగేశ్వర్ రావు,ఫైర్ స్టేషన్ ఆఫీసర్ చంద్రనాయక్,లకు సమాచారం అందించారు.సమాచారం అందుకున్న వెంటనే ఫైర్ రెండు ఫైర్ ఇంజన్ల సాయంతో సంఘటన స్థలానికి వెళ్లి ఎగిసిపడుతున్న మంటలను అదుపు చేశారు. సంఘటన స్థలంలో కార్మికులు ఎవరికి ఎలాంటి ప్రమాదం జరగకపోవడంతో ఊపిరి పీల్చుకున్నారు. సోఫాల తయారీ పరిశ్రమ పూర్తిగా కాలిపోయింది. సుమారు రెండు లక్షల వరకు నష్టం జరిగి ఉండవచ్చని తెలిపారు.ఈ సందర్భంగా ఫైర్ ఎంప్లీ చంద్రనాయక్ మాట్లాడుతూ...సోఫా తయారీ పరిశ్రమకు ఎలాంటి అనుమతులు నిర్వహిస్తున్నట్లు గుర్తించామని తెలిపారు.అగ్ని ప్రమాద నివారణకు ఎలాంటి జాగ్రత్తలు తీసుకోలేదని చెప్పారు. అనుమతులు లేకుండా పరిశ్రమల నిర్వహిస్తున్న యజమానిపై చట్టపరమైన చర్యలు తీసుకుంటామని తెలిపారు.



ప్రారంభమైన వయోవృద్ధుల వారోత్సవాలు..

రంగారెడ్డి,నవంబర్12(ప్రభాత ఉదయం)అంతర్జాతీయ వయోవృద్ధుల వారోత్సవాలను నిర్వహించడం జరుగుతుందని జిల్లా అదనపు కలెక్టర్ అన్నారు.అందులో భాగంగా దివ్యాంగుల,వయోవృద్ధుల,వృక్షుల సాధికారత శాఖ ఆధ్వర్యంలో 2025 నవంబర్ 12 నుంచి19 వరకు అంతర్జాతీయ వయోవృద్ధుల వారోత్సవాలు నిర్వహించనున్నట్లు వెల్లడించారు.ఈ సందర్భంగా వయోవృద్ధుల ప్రపంచ కార్యవరణను నడిపించే మార్గదర్శకులు-మనం,ఆకాంక్షలు,మన శ్రేయస్సు,మన హక్కులు అనే నినాదంతో జిల్లాలోని అన్ని శాఖలు సమిష్టిగా అవగాహన కార్యక్రమాలు ప్రచారాలు నిర్వహించాలని జిల్లా అదనపు కలెక్టర్ ఆదేశించారు.ప్రతి మండల స్థాయిలో వయోవృద్ధుల హక్కులు,సంక్షేమం,ఆరోగ్యంపై కార్యక్రమాలు నిర్వహించడం జరుగుతుందన్నారు.

రాజేంద్రనగర్ సర్కిల్లో దశల వారిగా రోడ్ల అభివృద్ధి

బుద్వేల్, నవంబరు 12 (ప్రభాత ఉదయం) రాజేంద్రనగర్ సర్కిల్ పరిధిలోని అన్ని రోడ్లను దశల వారిగా అభివృద్ధి చేస్తామని సర్కిల్ ఇంజనీరింగ్ విభాగం ఈఈ, గ్రేటర్ దక్షిణ మండలం ఇంజనీరింగ్ విభాగం ఇంచార్జి ఎస్ఈ డి నరేందర్ గౌడ్ అన్నారు. బుధవారం ఆయన మీడియా తో మాట్లాడుతూ, రాజేంద్రనగర్ సర్కిల్ కు ఎమ్మెల్యే టి.ప్రకాష్ గౌడ్ సహకారంతో రూ.10 కోట్లు, ఎంపీ అనందద్వీన్ ఓ.వైసీ సహకారంతో రూ.12 కోట్లు మంజూరైనాయన్నారు. ఎమ్మెల్యే టి.ప్రకాష్ గౌడ్ సహకారంతో మంజూరైన రూ. 10 కోట్ల నుంచి రూ.2.71 కోట్లతో చేపట్టనున్న 12 పనులకు బెండర్లు పిలవడం జరిగిందన్నారు. ఆ పనులు త్వరలోనే ప్రారంభమౌతాయన్నారు. మిగతా పనులకు త్వరలోనే బెండర్లు పిలిచి వాటిని కూడా పూర్తి చేయడం జరుగుతుందన్నారు. శాస్త్రీపురం, సులేమాన్ ్సగర్ డివిజన్లలో రూ.12 కోట్లతో అభివృద్ధి పనులు చేపట్టడం జరుగుతుందన్నారు. బుద్వేల్, హైదర్ నగర్, కాటోదాన్, ఆరాంపుర చౌరస్తా ప్రాం తాలలో రోడ్లు, జంక్షన్ల అభివృద్ధికి ప్రత్యేక చర్యలు తీసుకుంటున్నామన్నారు.



డి నరేందర్ గౌడ్



ఫల్చిచర్ గోదాములో అగ్ని ప్రమాదం

విద్యుత్ షాట్ సర్క్యూట్ కారణంగా ఫల్చిచర్ గోదాములో మంటలు

బుద్వేల్, నవంబరు 12 (ప్రభాత ఉదయం) :సులేమాన్ నగర్ డైమండ్ సిటీ లో గల ఫల్చిచర్ గోదాములో బుధవారం మంటలు చెలరేగాయి. విద్యుత్ షాట్ సర్క్యూట్ కారణంగా ఈ అగ్ని ప్రమాదం జరిగిందని పోలీసులు అనుమానిస్తున్నారు. అగ్ని ప్రమాద సంఘటన గురించి తెలుసుకున్న రాజేంద్రనగర్ అగ్ని మాపక శాఖ సిబ్బంది మంటలను అర్పివేశారు. బాదితుడు మహ్మద్ జానీ ఫిర్యాదు మేరకు అత్తాపూర్ పోలీసులు కేసు నమోదు చేసుకుని దర్యాప్తు చేసు న్నారు.



శిక్షణ హాజరైన వివిధ దేశాల ప్రతినిధులు

మేనేజ్లో అంతర్జాతీయ శిక్షణ కార్యక్రమం ప్రారంభం

బుద్వేల్, నవంబరు 12 (ప్రభాత ఉదయం) : రాజేంద్రనగర్ లోని జాతీయ వ్యవసాయ విస్తరణ నిర్వాహణ సంస్థ (మేనేజ్) లో రెండు వారాల పాటు ఇండియన్ టెక్నికల్ అండ్ ఎగ్జామినికల్ ఓ ఆపరేషన్ వారి సహకారంతో జరుగునున్న అంతర్జాతీయ శిక్షణ కార్యక్రమం బుధవారం ప్రారం భమైంది. ఈ శిక్షణ కార్యక్రమం విదేశీ వ్యవహారాల మంత్రిత్వ శాఖ సహకారంతో నిర్వహిస్తు బిన్నారు. 16 దేశాలకు చెందిన మౌరిషస్, బెలిజ్, ఘానా, ఈజిప్ట్, క్యూబా, టాంజానియా, అల్బీరియా, శ్రీలంక, దక్షిణ సుడాన్, నైజీరియా, జోర్డాన్, టర్కీ లైబీరియా, జింబాబ్వే, జాంబియా, నేపాల్ దేశాలకు చెందిన 27 మంది ప్రతినిధులు పాల్గొంటున్నారు. ఈ కార్యక్రమంలో పాల్గొన్న మేనేజ్ డైరెక్టర్ జనరల్ డాక్టర్ హనుమాన్ సాగర్ సింగ్ మాట్లాడుతూ, శాస్త్ర సాంకేతిక పరిజ్ఞానాన్ని వ్యవసాయంలో వాడుకోవడం ద్వారా అధిక లాభాలు ఉంటాయన్నారు. వ్యవసాయం లో కృత్రిమ మీద ను ఉ పయోగించుకుని లాభాలు సాధించాలన్నారు. గోదామ్ సెన్సె్ అనే చినుత్తు రూప ను గురించి ఆయన మాట్లాడారు. ఉల్లిపాయలు పాడుకాకుంధ జాగ్రతలు తీసుకునే విధంగా చూస్తుందన్నారు. కార్యక్రమంలో వివిధ రంగాల నిపుణులు డాక్టర్ ఎం.శ్రీకాంత్ తదితరులు పాల్గొన్నారు.



శివరాంపల్లిలోని బాలుర ప్రభుత్వ వసతి గృహాన్ని పరిశీలిస్తున్న బిజెపి నాయకులు

శివరాంపల్లి బాలుర వసతి గృహాన్ని ఖాళీ చేస్తే సహించేది లేదు

రాజేంద్రనగర్, నవంబర్ 11(ప్రభాత ఉదయం) విద్యా సంవత్సరమధ్యలో శివరాంపల్లి ప్రభుత్వ బి సి బాలుర వసతి గృహాన్ని ఖాళీ చేయించే ప్రయత్నాన్ని నిలిపివేయాలని హాస్టల్లో తక్షణ మరమ్మతులు చేపట్టాలని తెలంగాణ ప్రభుత్వాన్ని బిజెపి నాయకులు డిమాండ్ చేశారు. రంగారెడ్డి జిల్లా శివరాంపల్లిలోని వెనుకబడిన తరగతుల సంక్షేమ శాఖ ఆధీనంలోని తెలంగాణ ప్రభుత్వ బి సి బాలుర వసతి గృహాన్ని విద్యా సంవత్సరమధ్యలోనే, విద్యార్థులు , తల్లిదండ్రులకు ఎటువంటి ముందస్తు సమాచారం ఇవ్వకుండా ఖాళీ చేయించే ప్రయత్నం జరిగింది. ఈ చర్యను అసెంబ్లీ కన్వీనర్ కే. మల్లేశ్ యాదవ్, రాజేంద్రనగర్ డివిజన్ బిజెపి అధ్యక్షుడు సందీప్ ముదిరాజ్, రంగారెడ్డి జిల్లా బిజెపి ఓబీసీ మోర్చా కార్యదర్శి హరికిషన్ జీ, రాజేంద్రనగర్ డివిజన్ బిజెపి ప్రధాన కార్యదర్శి సదాల ఎస్. రాజశేఖర్ రెడ్డి విజయ్ యాదవ్ , స్థానిక నాయకులు అడ్డుకున్నారు. ప్రభుత్వం కొత్త హాస్టళ్లు ప్రారంభించడానికి ఎన్నికైందే తప్ప, ఇప్పటికే ఉన్న బి సి హాస్టళ్లను మూసివేయడానికి కారు. పేద,వెనుకబడిన తరగతుల విద్యార్థుల భవిష్యత్తుతో ఇలా ఆడుకోవడం తీవ్రంగా ఖండనీయమని నాయకులు పేర్కొన్నారు. వసతి గృహాన్ని ఖాళీ చేయించే ఈ అన్యాయ చర్యను వెంటనే నిలిపివేయాలని, అలాగే హాస్టల్లో అవసరమైన మరమ్మతులు మరియు సదుపాయాల అభివృద్ధి తక్షణమే చేపట్టాలని తెలంగాణ ప్రభుత్వాన్ని గట్టిగా డిమాండ్ చేశారు. అలాగే, శివరాంపల్లి పాఠశాల రంగారెడ్డి జిల్లాలో అత్యుత్తమ పాఠశాలల్లో ఒకటి. సమీపంలోని వసతి గృహం విద్యార్థులను తరలించడం వల్ల పేద విద్యార్థులు ఈ మంచి పాఠశాలలో చదివే విలువైన అవకాశాన్ని కోల్పోతారు.



నేడు కరెంటు ఉండని ప్రాంతాలు

రాజేంద్రనగర్, నవంబరు 12 (ప్రభాత ఉదయం) : పహాడీ 11 కేపీ ఫీడర్ పరిధిలో ఈ నెల 13న ఉదయం 11 గంటల నుంచి మధ్యాహ్నం 2 గంటల వరకు, సులేమాన్ నగర్ ఫీడర్ పరిధిలో మధ్యాహ్నం 2 గంటల నుంచి సాయంత్రం 5 గంటల వరకు కరెంటు సరఫరాలో అంతరాయం ఉంటుందని విద్యుత్ శాఖ అధికారులు ఓ ప్రకటనలో తెలిపారు. దీని ప్రకారం పహాడీ, సులేమాన్ నగర్ హబీబీయా కబరస్థాన్, నానా మజీద్, డైమండ్ సిటీ, సులేమాన్ నగర్, బాబా దర్గా, మహమూద్ బాబా దర్గా ప్రాంతాలలో కరెంటు ఉండదన్నారు.

నేటి నుంచి ఈ నెల 21 వరకు వ్యవసాయ అనుబంధ కోర్సులలో సీట్ల భర్తీకి కాన్ఫిలింగ్

బుద్వేల్, నవంబరు 12 (ప్రభాత ఉదయం): ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం లో మిగిలిన 500 సీట్లకు 13వ తేదీ నుంచి తుది కౌన్సిలింగ్ నిర్వహించ చనువుట్లు వర్గిటీ వైస్ చాన్సలర్ ప్రాఫెసర్ ఆల్ఫ్రస్ జానయ్య ఓ ప్రకటనలో తెలిపారు. ఈ నెల 13 నుంచి 21వ తేదీ వరకు వివిధ దశలలో ఈ కౌన్సిలింగ్ ఉంటుందన్నారు. ఈ నెల 13న వ్యవసాయ వర్గిటీ, వెస్టర్న్ సిటీ వర్గిటీ అందిస్తున్న ద్వారాలో డిగ్రీ బీఎస్సీ (హాస్టర్స్) అగ్రికల్చర్ కోర్సులో ప్రవేశాలకు వాక్ ఇన్ కౌన్సిలింగ్ ఉంటుందన్నారు. 17వ తేదీన జరిగే కౌన్సిలింగ్ కు రాష్ట్ర నీటిపారుదల, పౌరసరఫరాల శాఖ మంత్రి ఉత్తమ్ కుమార్ రెడ్డి హాజరౌతారన్నారు. హుజూర్ నగర్ కళాశాలలో ప్రవేశం పొందే తొలి విద్యార్థికి ఆయన ప్రవేశ పత్రాన్ని అందజేస్తారన్నారు. పూర్తి వివరాలకు www.pjtaau.edu.inలో చూడవచ్చున్నారు.

పలుచోట్ల మంచినీటి సరఫరాకు అంతరాయం

ఖైరతాబాద్, నవంబర్ 12(ప్రభాత ఉదయం) జలమండలి ఆధ్వర్యంలో కానసాగుతున్న నీటి సరఫరా లో వివిధ మరమ్మత్తుల నిమిత్తం నీటి సరఫరాలో అంతరాయం ఉంటుందని అధికారులు తెలిపారు.కోదండాపూర్ వాటర్ శ్రీప్రెంట్ ఫ్లాంట్ లో విద్యుత్ అంతరాయం కారణంగా, కృష్ణా ఫేజ్%-x-x% 2375 మీమీ దయా గల పంపింగ్ మెయిన్ పైపైలైన్ కు భారీ లీకేజీ ఏర్పడింది. జలమండలి అధికారులు అత్యవసరంగా మరమ్మత్తు పనులు చేపడుతున్నారు. దీనివల్ల కృష్ణా ఫేజ్%-x-x% నుండి హైదరాబాద్ కు సరఫరా నీటి సరఫరాపై ప్రభావం ఏర్పడుతుంది.

అంతరాయాలు ఏర్పడే ప్రాంతాలు:

డివిజన్ 11,19 పరిధిలోని వనస్థలిపురం, ఆటోనగర్
డివిజన్ 10 పరిధిలోని వైకాపీనగర్, నాగోల్.
డివిజన్ 18, 20 డివిజన్ ల పరిధిలోని బదంగ్ పేట్, లెనిన్ నగర్, ఎ.ఆర్.సి.ఐ. బాలాపూర్ రిజర్వాయర్, బిర్లాపూర్, మైసూరం (డివిజన్ 8)
ఎల్లుగట్ల రిజర్వాయర్ (డివిజన్ 14):
డివిజన్ 7 పరిధిలోని తార్వాక, బౌద్ నగర్, లాలాపేట్, మారేడ్ పల్లి, ప్రకాశ్ నగర్, పాడిగడ్డ, మేకలమండి, మహేంద్ర పిల్ల రిజర్వాయర్లు
డివిజన్ 5 పరిధిలోని మేకలమండి రిజర్వాయర్
ట్రాన్సిమిషన్ డివిజన్.3 పరిధిలోని ఎం.ఇ.ఎస్., రైల్వేలు, కాంటోన్మెంట్ ప్రాంతాలు
డివిజన్ 9 పరిధిలోని హప్పట్ పేట్, బాలానగర్ లలో నీటి సరఫరా అంతరాయం ఉంటుందన్నారు.
నీటి సరఫరాలో అంతరాయం కలగనున్న ప్రాంతాల్లోని వినియోగదారులు నీటిని పొదుపుగా వాడుకోవాలని అధికారులు కోరారు.